

Competition for fast bowlers in Team India

એક મુલાકાત ઓસ્ટ્રેલિયા પ્રવાસથી લાભ થયો છે : ભારતીય ક્રિકેટ ટીમના જયદેવ ઉનડકટ ભાવનગરમાં ક્રિકેટ મેચ રમવા ઉતર્યા

ટીમ ઇન્ડિયામાં ફાસ્ટ બોલરમાં હરિફાઇ : ઉનડકટ

ભાવનગર | 13 ડિસેમ્બર

ભારતીય ક્રિકેટ ટીમમાં જગ્યા બનાવવી અને જાળવી રાખવી એ ખૂબ જ કપરું કાર્ય છે, પોરબંદરની ટીમ વતી ભાવનગર ખાતે ટી-20 ક્રિકેટ ટુર્નામેન્ટમાં રમવા માટે પધારેલા ભારતીય ક્રિકેટ ટીમના 25 વર્ષિય ડાબેરી ફાસ્ટ બોલર જયદેવ ઉનડકટે જણાવ્યું હતું.

ભારતમાં ક્રિકેટ ખૂબ જ લોકપ્રિય રમત છે, અને દરેક લોકો પોતાનું સંતાન ભારતીય ક્રિકેટ ટીમ વતી રમે તેવા શમણા સેવે છે. આટલા મોટા દેશમાંથી ટીમ ઇન્ડિયાની ક્રિકેટ ટીમમાં સ્થાન મેળવવું અને જાળવી રાખવું એ કપરું કાર્ય છે. જયદેવ ઉનડકટે જણાવ્યું

હતુંકે, આ અગાઉ પણ હું ભાવનગર ખાતે ડોમેસ્ટિક મેચોમાં ભાગ લેવા આવી ચૂક્યો છું. અહીં સારો આવકાર મળે છે.

ભારતીય ક્રિકેટ ટીમમાં હાલના તમામ ફાસ્ટ બોલરો તેઓની પ્રતિભા અનુસાર શ્રેષ્ઠ દેખાવ કરી રહ્યા છે, અને ભારતની ટીમમાં સ્થાન પ્રાપ્ત કરવા માટે સતત નોંધપાત્ર દેખાવ કરતા રહેવું એ જરૂરી છે. તાજેતરમાં ઓસ્ટ્રેલિયા ખાતે ભારત-એ ટીમ વતી રમવાનો જે અનુભવ મળ્યો છે તેના કારણે ટીમમાં સ્થાન પુનઃ પ્રાપ્ત કરવા માટે મદદ મળશે.

મારું કામ છે સતત સારી દેખાવ કરતા રહેવું, અને હું આખું વર્ષ સતત મારી બોલિંગની ધાર તેજ બનાવવા



માટે, ક્રિકેટને પર ધ્યાન આપી રહ્યો છું. આજથી 6 વર્ષ અગાઉ વર્ષ 2010માં દક્ષિણ આફ્રિકા સામે ટેસ્ટ ક્રિકેટમાં પદાર્પણ કરનારા 25 વર્ષિય જયદેવ ઉનડકટે ઉમેર્યું હતુંકે પ્રથમ શ્રેણી



ક્રિકેટ ટુર્નામેન્ટની મેચોમાં સતત અને સારી બોલિંગ કરવાથી પુનઃ ટીમ ઇન્ડિયામાં સ્થાન મેળવવાની આશા છે. ઉનડકટના મતે યુવા ખેલાડીઓ માટે ભારતમાં આઈપીએલ ખૂબ સારું

પ્લેટફોર્મ છે. ઉનડકટ કોલકાતા નાઈટ રાઈડર્સ, રોયલ ચેલેન્જર્સ બેંગલોર, દિલ્લી ડરેક્ટિવ્સ વતી આઈપીએલમાં રમી ચૂક્યા છે. જયદેવના જણાવ્યા પ્રમાણે તેઓએ તાજેતરમાં ખેડેલા ઓસ્ટ્રેલિયા પ્રવાસમાં તેઓની બોલિંગ વધુ ધારદાર બની છે અને ત્યાંનો અનુભવ અનન્ય છે.

સૌરાષ્ટ્ર ક્રિકેટ એસો.ની ટી-20 ક્રિકેટ ટુર્નામેન્ટમાં પોરબંદર વતી રમવા માટે ભાવનગર આવેલા ઉનડકટ આવતીકાલે સવારે ભાવનગર સિટી સામે મેચ રમશે. તેઓએ કહ્યું હતુંકે, હું દરેક મેચમાં ગંભીરતા સાથે રમું છું. અને જ્યારે હું ઉપલબ્ધ હોઉં છું ત્યારે પોરબંદર વતી ડિરેક્ટની તમામ મેચોમાં પણ ભાગ લઉં છું.

